

विचार बिन्दु

अज्ञानी होना मनुष्य का असाधारण अधिकार नहीं है बल्कि स्वयं को अज्ञानी जानना ही उसका विशेषाधिकार है। –राधाकृष्णन

कमेटी बनाओ, भर्ती टालो-कब तक?

राजस्थान में विश्वविद्यालयों की हालत लगातार बिगड़ती जा रही है। हजारों शिक्षक और कर्मचारी पद वर्षों से खाली पड़े हैं। विश्वविद्यालयों के कुलगुरु बार-बार राज्य सरकार से रिक्त पदों को भरने की अनुमति मांग रहे हैं और यह बता रहे हैं कि कर्मचारियों की भारी कमी के कारण विश्वविद्यालयों का शैक्षणिक, शोध और प्रशासनिक कामकाज प्रभावित हो रहा है। लेकिन सरकार की ओर से समाधान के बजाय अब एक नई समिति सामने आ गई है।

राज्यपाल ने प्रदेश के राज्य वित्त पोषित विश्वविद्यालयों में रिक्त पदों पर भर्ती के लिए प्रो. त्रिभुवन शर्मा की अध्यक्षता में छह सदस्यीय उच्चस्तरीय समिति गठित की है। समिति भर्ती प्रक्रिया में सुधार, नियमों में एकरूपता तथा अन्य राज्यों के विश्वविद्यालयों एवं भर्ती संस्थाओं द्वारा अपनाई जा रही प्रक्रियाओं का अध्ययन करेगी और एक माह में अपनी रिपोर्ट राज्यपाल को सौंपेगी।

सवाल सीधा है-क्या राजस्थान के विश्वविद्यालयों में भर्ती के नियम ही नहीं हैं? यदि नियमों में कमी है तो उसे दूर किया जाए। यदि भर्ती प्रक्रिया में एकरूपता चाहिए तो उसका निर्णय लिया जाए। लेकिन यह बताने के लिए समिति बनाने की जरूरत क्यों पड़ी कि विश्वविद्यालयों में भर्ती कैसे की जाए? देश के विश्वविद्यालयों में दशकों से भर्ती हो रही है। विभिन्न विश्वविद्यालयों और भर्ती संस्थाओं की स्थापित प्रक्रियाएं हमारे सामने हैं। फिर राजस्थान को भर्ती की प्रक्रिया समझने के लिए एक और समिति की आवश्यकता क्यों पड़ गई?

असल समस्या भर्ती की प्रक्रिया नहीं, भर्ती की अनुमति है।

विश्वविद्यालयों के स्वीकृत पदों को भरने के लिए राज्य सरकार की अनुमति की अनिवार्यता ने पूरी व्यवस्था को जकड़ रखा है। विश्वविद्यालय अपने स्तर पर एक चपरासी का पद भी सृजित नहीं कर सकता। जब पद राज्य सरकार ने स्वीकृत किए हैं, जब उनकी आवश्यकता विश्वविद्यालयों को है और जब उनके लिए वित्तीय प्रावधान भी किया जाता है, तो फिर उन्हीं स्वीकृत पदों पर नियुक्ति के लिए सरकार की बार-बार अनुमति क्यों?

सरकार को इसका स्पष्ट उत्तर देना चाहिए।

क्या सरकार को विश्वविद्यालयों में शिक्षकों और कर्मचारियों की आवश्यकता दिखाई नहीं देती? क्या कुलगुरुओं के बार-बार भेजे गए पत्र सरकार तक नहीं पहुंचते? या फिर सरकार जानबूझकर इन पदों को खाली रखना चाहती है?

वर्ष 2००0 से पहले कुलपतियों को स्वीकृत रिक्त पदों पर निर्धारित नियमों के अनुसार भर्ती प्रक्रिया शुरू करने की पर्याप्त स्वतंत्रता थी। विज्ञापन जारी होते थे, चयन समितियां गठित होती थीं, साक्षात्कार होते थे और योग्य उम्मीदवारों की नियुक्ति की जाती थी। बाद में विश्वविद्यालयों को के माध्यम से ऐसी व्यवस्था में बांध दिया गया कि सरकार की अनुमति के बिना कोई पद नहीं भरा जा सकेगा। इसके बाद से विश्वविद्यालयों की स्वायत्तता धीरे-धीरे कागजों तक सीमित होती गई।

आज प्रदेश के लगभग 3२ वित्त पोषित विश्वविद्यालयों में हजारों पद खाली हैं। कई विश्वविद्यालयों में 7५ से 80 प्रतिशत तक पद रिक्त बताए जा रहे हैं। ऐसे में एक और समिति बनाना स्वाभाविक रूप से यह सवाल खड़ा करता है किक्या यह समस्या के समाधान की कोशिश है या समस्या को कुछ और समय तक टालने का उपाय?

सरकारी व्यवस्था में समिति बनाना आसान है। समिति गठित कर दी जाए, रिपोर्ट का इंतजार कीजिए और तब तक पुरानी व्यवस्था चलती रहे। रिपोर्ट आने के बाद उस पर विचार के लिए दूसरी प्रक्रिया शुरू हो सकती है। फिर निर्णय कब होगा, इसका कोई निश्चित समय नहीं। इस तरह वर्षों से रिक्त पद वर्षों और महीनों की नई प्रतीक्षा में चले जाते हैं।

क्या विश्वविद्यालयों के पास इतना समय है?

महाराणा प्रताप कृषि एवं प्रौद्योगिकी विश्वविद्यालय, उदयपुर की स्थिति इस प्रशासनिक संकट का एक गंभीर उदाहरण है। विश्वविद्यालय में गैर-शैक्षणिक कर्मचारियों के १,५86 स्वीकृत पदों में केवल 481 पदों पर कर्मचारी कार्यरत हैं और १,1०५ पद रिक्त हैं। यानी लगभग 7० प्रतिशत पद खाली हैं। शिक्षकों के 4३५ स्वीकृत पदों में केवल 9१ पद भरे हुए हैं और लगभग 80 प्रतिशत पद रिक्त पड़े हैं।

यह केवल आंकड़ा नहीं है। इसके पीछे विश्वविद्यालय की शिक्षा और शोध व्यवस्था का संकट छिपा है।

राजस्थान के सबसे पुराने डेयरी एवं खाद्य प्रौद्योगिकी संस्थान को मात्र दो सहायक प्रोफेसरों के भरोसे चलाना पड़े तो इसे क्या कहा जाएगा? कृषि महाविद्यालय, डूंगरपुर में मात्र एक शिक्षक चार वर्षीय बी.एससी. कृषि पाठ्यक्रम चला रहा हो तो छात्रों को गुणवत्तापूर्ण शिक्षा और व्यावहारिक

सरकार को यह समझना होगा कि खाली

पद कोई प्रशासनिक आंकड़ा नहीं, बल्कि

शिक्षा का खाली होता हुआ भविष्य हैं।

विश्वविद्यालयों में शिक्षक नहीं होंगे तो

कक्षाएं कौन लेगा? वैज्ञानिक नहीं होंगे तो

शोध कौन करेगा? कर्मचारी नहीं होंगे तो

प्रशासन कौन चलाएगा? कृषि वैज्ञानिक

नहीं होंगे तो किसानों तक नई तकनीक

कौन पहुंचाएगा? इसलिए अब समय

समिति बनाने का नहीं, निर्णय लेने का है।

मुझे आगे बढ़ने का अवसर दिया और प्रोफेसर जैसे सम्मानित पद तक पहुंचाया। मैंने अपने जीवन के महत्वपूर्ण वर्ष इस विश्वविद्यालय की सेवा में लगाए हैं।

इसीलिए आज जब मैं अपने विश्वविद्यालय की यह दुर्र्दशा देखता हूं तो मन अत्यंत दुखी हो जाता है। जिस विश्वविद्यालय को हमने मेहनत, समर्पण और निष्ठा से आगे बढ़ते हुए देखा था, आज उसे शिक्षकों और कर्मचारियों की भारी कमी से जूझते देखा। किसी भी पूर्व कर्मचारी के लिए पीडाघातक है।सच कहूं तो आज विश्वविद्यालय की हालत देखकर रोना आता है।

जिस विश्वविद्यालय ने हजारों विद्यार्थियों को शिक्षा दी, किसानों तक कृषि तकनीक पहुंचाई और शोध के क्षेत्र में अपनी मूल जिम्मेदारियां पूरी नहीं कर पा रहा है, तो यह केवल विश्वविद्यालय का संकट नहीं है। यह उन सभी लोगों की पीड़ा है जिन्होंने अपना जीवन इस संस्था के निर्माण में लगाया है। कृषि विज्ञान केंद्रों की स्थिति में तो सरकारी अनुमति का औचित्य और भी गंभीर प्रश्न बन जाता है। इन केंद्रों के पदों का 1०० प्रतिशत वित्तीय भार भारतीय कृषि अनुसंधान परिषद, नई दिल्ली द्वारा वहन किया जाता है। राज्य सरकार पर बतन का वित्तीय भार नहीं है। यदि पद स्वीकृत हैं और आर्थिक भार भी राज्य सरकार पर नहीं है, तो फिर ऐसे पदों को भरने के लिए अतिरिक्त सरकारी अनुमति की आवश्यकता क्यों होनी चाहिए?

यह केवल लालफीताशाही नहीं, बल्कि व्यवस्था की प्राथमिकताओं पर सवाल है। विश्वविद्यालयों की समस्या केवल भर्ती तक सीमित नहीं है। सेवानिवृत्त कर्मचारियों की पेंशन भी गंभीर संकट में है। कृषि विश्वविद्यालय, बीकानेर में लंबे समय से पेंशन बकाया रहने और महंगाई भत्ते का उचित भुगतान नहीं होने की शिकायतें हैं। जय नारायण व्यास विश्वविद्यालय के कर्मचारी भी पेंशन के लिए आंदोलन करने को मजबूर हुए हैं। छिल्ले डेढ़ शराक में पेंशन समस्या के समाधान के लिए अनेक समितियां बनीं, लेकिन स्थायी समाधान आज भी दिखाई नहीं देता।

इससे एक कड़वा सवाल पैदा होता है-क्या राजस्थान में समितियां समस्याओं का समाधान करने के लिए बनती हैं या समस्याओं को लटकाने के लिए?

यदि सरकार सचमुच विश्वविद्यालयों को मजबूत करना चाहती है तो उसे सबसे पहले कुलगुरुओं को वास्तविक प्रशासनिक स्वायत्तता देनी होगी। कोई पद सेवानिवृत्ति या अन्य कारण से रिक्त होते ही, यदि वह पद पहले से स्वीकृत है, तो कुलगुरु को निर्धारित नियमों और पारदर्शी चयन प्रक्रिया के अनुसार उसे भरने का अधिकार होना चाहिए। हर नियुक्ति के लिए सरकार की अनुमति की प्रतीक्षा करने की व्यवस्था विश्वविद्यालयों को पंगु बना रही है।

सरकार को यह समझना होगा कि खाली पद कोई प्रशासनिक आंकड़ा नहीं, बल्कि शिक्षा का खाली होता हुआ भविष्य है।

विश्वविद्यालयों में शिक्षक नहीं होंगे तो कक्षाएं कौन लेगा? वैज्ञानिक नहीं होंगे तो शोध कौन करेगा? कर्मचारी नहीं होंगे तो प्रशासन कौन चलाएगा? कृषि वैज्ञानिक नहीं होंगे तो किसानों तक नई तकनीक कौन पहुंचाएगा?

इसलिए अब समय समिति बनाने का नहीं, निर्णय लेने का है।

नई समिति यदि वास्तव में उपयोगी बनना चाहती है तो उसे केवल यह नहीं बताना चाहिए कि भर्ती कैसे की जाए। उसे यह भी स्पष्ट करना चाहिए किस्वीकृत पदों को भरने के लिए सरकार की अनावश्यक अनुमति की व्यवस्था कब और कैसे समाप्त होगी। उसे विश्वविद्यालयों की स्वायत्तता बहाल करने की समयबद्ध सिफारिश करनी चाहिए।

और सरकार को भी इस बार केवल रिपोर्ट स्वीकार करके संतुष्ट नहीं होना चाहिए। रिपोर्ट पर निश्चित समय सीमा में निर्णय होना चाहिए और रिक्त पदों पर भर्ती की प्रक्रिया तत्काल शुरू होनी चाहिए।

क्योंकि राजस्थान के विश्वविद्यालय अब और प्रयोग सहन करने की स्थिति में नहीं हैं। समितियां बहुत हो चुकीं। रिपोर्टें बहुत हो चुकीं। आश्वासन भी बहुत हो चुके। अब विश्वविद्यालयों को समिति नहीं, शिक्षक चाहिए; कर्मचारी चाहिए; शोध चाहिए; पेंशन चाहिए और सबसे बढ़कर-निर्णय चाहिए।

कमेटी बनाओ, भर्ती टालो की नीति अब बंद होनी चाहिए। अब समय है-कमेटी नहीं, रिक्त पद भरो।

–अतिथि सम्पादक, प्रोफेसर (डा.) पी. सी. कंठालिया, पूर्व विभागाध्यक्ष (मृदा विज्ञान) एवं मुख्य वैज्ञानिक, महाराणा प्रताप कृषि एवं प्रौद्योगिकी विश्वविद्यालय, उदयपुर



प्रोफेसर अशोक कुमार

किसी भी राष्ट्र के विकास, उसकी सामाजिक समरसता और आर्थिक प्रगति का सबसे मजबूत आधार उसकी शिक्षा व्यवस्था होती है। भारत ने वर्ष 2०2० में तीन दशकों के लंबे अंतराल के बाद अपनी राष्ट्रीय शिक्षा नीति 2०2० की घोषणा की थी। इस नीति का उद्देश्य रट्टा मार प्रणाली को खत्म करना, व्यावहारिक ज्ञान को बढ़ावा देना, मातृभाषा में प्राथमिक शिक्षा प्रदान करना और उच्च शिक्षा का वैश्विक स्तर पर आधुनिकीकरण करना था।
नीति को लागू हुए आधा दशक बीत चुका है। इसके कई सकारात्मक और दूरदर्शी प्रस्तावों के बावजूद, आज जमीनी हकीकत पर इसके क्रियान्वयन की गति, संसाधन और दांगवात कमियाँ इसकी सफलता पर गंभीर प्रश्नचिह्न खड़े करती है। भारत जैसी विशाल और विविधतापूर्ण जनसांख्यिकी वाले देश में क्या यह नीति अपने उद्देश्यों में सफल रही है, या अब समय आ गया है कि हम इसके फैलियर यानी विफलताओं का ईमानदारी से मूल्यांकन करें और एक वैकल्पिक शिक्षा नीति के रोडमैप पर विचार करें?
राष्ट्रीय शिक्षा नीति 2०2० का वर्तमान धरातल : विफलता या व्यावहारिक बाधाएँ? राष्ट्रीय शिक्षा नीति

राष्ट्रीय शिक्षा नीति 2०2० : नीतिगत भटकाव, प्रशासनिक विफलता और नई नीति की आवश्यकता

हमारे अधिकांश कालेजों के पास न तो पर्याप्त संकाय है और ना ही बुनियादी ढांचा कि वे एक ही समय में विज्ञान, कला और संगीत के सैकड़ों संयोजनों को संभाल सकें। इसके परिणामस्वरूप छात्रों में भ्रम की स्थिति पैदा हुई है और डिग्रियों के मूल्यांकन का स्तर गिरा है।

भाषा विवाद और राज्यों की स्वायत्तता पर चोट प्राथमिक शिक्षा को मातृभाषा या क्षेत्रीय भाषा में देने का विचार सराहनीय है, लेकिन भारत जैसे बहुभाषी देश में जहां लोग नौकरियों के लिए एक राज्य से दूसरे राज्य में प्रवास करते हैं, वहां इसे लागू करना बेहद जटिल है। इसके अलावा, शिक्षा समवर्ती सूची का विषय है। कई राज्यों का आरोप है कि केंद्र सरकार ने राज्यों को विश्वास में लिए बिना इस नीति को ऊपर से थोप दिया है, जिससे संघीय ढांचे में असंतोष पैदा हुआ है।

एक वैकल्पिक शिक्षा नीति का रोडमैप यदि हम वर्तमान नीति की कमियों को दूर कर एक नई वैकल्पिक शिक्षा नीति की कल्पना करें, तो उसका स्वरूप केवल आधुनिक दिखने पर नहीं, बल्कि जड़ों से जुड़ने और समावेशी होने पर केंद्रित होना चाहिए। एक आदर्श वैकल्पिक नीति में निम्नलिखित पाँच स्तंभ होने आवश्यक हैं:—

केंद्रीकरण के बजाय विकेंद्रीकरण, भारत के हर राज्य की भौगोलिक, सांस्कृतिक और आर्थिक स्थिति अलग है। केरल की शैक्षणिक जरूरतें बिहार से भिन्न हैं और पूर्वोत्तर राज्यों की समस्याएँ राजस्थान से अलग हैं। वैकल्पिक नीति में दिल्ली से नीतियाँ बनाकर पूरे देश पर लागू करने के बजाय, जिला और राज्य स्तर पर शिक्षा बोर्डों को अपनी नीतियाँ और पाठ्यक्रम तय करने की पूर्ण स्वायत्तता होनी चाहिए।

मानसून के बूढ़े होने का प्रकृति ने दिया संकेत



पैमाने पर फैल सकता है। मानसून के दौरान पर्याप्त नमी मिलने के बाद इसकी वृद्धि तेज होती है। मौसम के आगे बढ़ने पर पौधे पर सफेद, रेशमी फूलों जैसे पुष्पक्रम (inflorescence) निकलते हैं। हवा चलने पर ये महीन सफेद रेशे लहराते हैं और पूरा क्षेत्र धुंधले-सफेद रंग में बदल जाता है।

कांस का फूल वास्तव में फूल नहीं, पुष्पक्रम है

जिसे हम सामान्य भाषा में कांस का फूल कहते हैं, वह तकनीकी रूप से एक अकेला फूल नहीं बल्कि बहुत से छोटे-छोटे फूलों का पुष्पक्रम है। इसका यह सफेद, मुलायम और पंखदार रूप ही इसे इतना आकर्षक बनाता है। परिपक्व होने पर इसके बीजों के साथ निभाता है। इसकी जड़ें मिट्टी को बांधने में मदद करती हैं और वनस्पति आवरण भूमि के कटाव को कम करने में योगदान दे सकता है।

हालांकि किसी क्षेत्र में इसका अत्यधिक विस्तार हमेशा सकारात्मक नहीं माना जा सकता। यदि यह स्थानीय वनस्पतियों को पीछे छोड़कर बहुत तेजी से फैल जाए, तो वनस्पति समुदाय

को संरचना प्रभावित हो सकती है। इसलिए कांस को उसके स्थानीय पारिस्थितिक संदर्भ में देखना ज्यादा उचित है।

फोतो में मौसम बदलने की कहानी

कूकस रोड पर खींची गई यह तस्वीर केवल फूलों की खूबसूरती ही नहीं दिखाती, बल्कि मौसम के संक्रमण की पूरी कहानी कहती है। एक तरफ पहाड़ों पर मानसून की हरियाली है, तो दूसरी तरफ उन्हीं पहाड़ियों के बीच सफेद कांस का विस्तार—मानो प्रकृति खुद बता रही हो कि बरसात का मौसम अब अपने अंतिम पड़ाव पर है और शरद दस्तक दे रही है।

हवा के साथ लहराते कांस के फूलों को देखकर तुलसीदास की सदियों पुरानी पंक्तियाँ आज भी उतनी ही जीवंत लगती हैं—

फूले कास सकल मही छाई...
मानो सचमुच बारिश की विदाई पर धरती ने सफेद चंदर ओढ़ ली हो।

—**डॉ. कमलेश शर्मा, अतिरिक्त निदेशक (प्रचार), पुलिस मुख्यालय**

मेघ	सिंह	धनु
		
परिवार में चल रहे आपसी मतभेद दूर होने लगेंगे। आपसी विवादों का निपटारा हो सकता है। स्वास्थ्य संबंधित चिन्ता दूर होगी। आवश्यक कार्यों के कारण बाहर जाना पड़ सकता है।	आर्थिक/वित्तीय मामलों के लिए दिन अच्छा रहेगा। आय-व्यय में संतुलन बना रहेगा। व्यावसायिक कार्यों से संबंधित बातों सफल रहेगी। घर-परिवार में सुख-शांति बनी रहेगी।	व्यावसायिक कार्यों में आ रही समस्या अड़चनें दूर होने लगेंगी। अटक हुए कार्य बने लगेंगे। आवश्यक कार्य शीघ्रता/सुगमता से बने लगेंगे। महत्वपूर्ण कार्य योजना का क्रियान्वयन होगा।
वृष	कन्या	मकर
		
व्यावसायिक कार्यों पर ध्यान देना ठीक रहेगा। व्यावसायिक कार्यों में महत्वपूर्ण सफलता मिल सकती है। व्यावसायिक कार्यों को प्राथमिकता से करने का प्रयास करें।	व्यावसायिक कार्यों में व्यस्तता अभी बनी रहेगी। व्यक्तित्व प्रयासों से व्यावसायिक कार्य सुगमता से बनें लगेंगे। आर्थिक मामलों के लिए दिन अच्छा रहेगा।	व्यावसायिक कार्यों को प्राथमिकता से करने का प्रयास करें। व्यावसायिक कार्यों में सुगमता से उचित सफलता मिल सकती है। व्यावसायिक सुविधाओं में वृद्धि होगी। आर्थिक स्थिति ठीक रहेगी।
मिथुन	तुला	कुंभ
		
घर-परिवार में महत्वपूर्ण कार्य सम्पन्न हो सकते हैं। परिवार में सुख-सुविधाओं में वृद्धि होगी। परिवार में उत्सव जैसा माहौल रहेगा।	घर-गृहस्थी के खर्चों में अनावश्यक वृद्धि हो सकती है। धन हानि का भय बना रहेगा। व्यावसायिक कार्यों के कारण भागदौड़ रहेगी। अनावश्यक व्यावसायिक खर्च होगा।	चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। बनते कार्य बिगड़ सकते हैं। यात्रा टालना ठीक रहेगा।
कर्क	वृश्चिक	मीन
		
व्यावसायिक कार्यों से संबंधित यात्रा संभव है। नौकरपेशा व्यक्तियों को मानसिक तनाव रहेगा। आर्थिक स्थिति ठीक रहेगी। परिवार में मन को प्रसन्न करने वाले संदेश प्राप्त होंगे।	आर्थिक स्थिति में सुधार होगा। आय में वृद्धि होगी। अटका हुआ धन प्राप्त होगा। व्यावसायिक सफलता से मनोबल बढ़ेगा। धार्मिक कर्म की यात्रा संभव है।	परिवार में धार्मिक कार्य सम्पन्न हो सकते हैं। परिवार में उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

राष्ट्रीय शिक्षा नीति 2०2० : नीतिगत भटकाव, प्रशासनिक विफलता और नई नीति की आवश्यकता